

Il-Hamis

It-Tieni ġimgha tas-salterju

V. O Alla, ejja ehlisni.

R. Mulej, fittex għinni.

Glorja. Kif kien mill-bidu. Hallelujah.

INNU

1.

Mulej Alla, Sid tal-glorja,
li bid-dawl tal-jum sebbahtna,
f'riġlejk nersqu w bit-talb tagħna
lilek noffru dan il-għasar.

2.

Din ix-xemx, li qed thallina,
sejra ddawwal popli oħra,
waqt li fuqna ftit hin ieħor
jġi l-lejl bi dlamijietu.

3.

F'dan il-hin għażiż ta' ġabra,
nitolbuk, Mulej, bil-qima:
la thallix id-dlam ikiddna
wara l-gheja tal-ġurnata;

4.

Imma zommna dejjem nishru
sa ma jgħib il-jum tad-dinja,
ħalli mbagħad, bil-grazzja tiegħek,
nithennew bid-dawl ta' wiċċek.

5.

Isma' talbna, Missier twajjeb,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Amen.

SALMODIJA

Ant. 1 Jien għamiltek dawl għall-ġnus, biex is-salvazzjoni tiegħek sa truf l-art tasal.

L-Għid: Alla għamlu mħallef tal-ħajjin u tal-mejtin, hallelujah.

Salm 71 (72)

I

O Alla, aġhti lis-sultan il-ħaqq tiegħek, *
il-ġustizzja tiegħek lil bin is-sultan.
biex jiġġudika l-poplu tiegħek bil-ġustizzja, *
u bil-ħaqq l-imsejknin tiegħek.

Jinżel mill-muntanji s-sliem lill-poplu, *
tinżel mill-gholjiet il-gustizzja.

Hu jħares id-dritt ta' l-imsejknin tal-poplu, *
isalva l-fqajrin u jrażżan 'il min jghakkishom.
Ha jdum kemm iddum ix-xemx; *
kemm idum il-qamar, minn żmien għal żmien.

Jinżel bhax-xita fuq ir-raba' maħsud, *
bħal ħalba xita li ssaqqi l-art bilghatx.
Thaddar f'jiemu l-gustizzja, *
u sliem kotran sa ma jintemm il-qamar.
Isaltan minn baħar sa baħar, *
u mix-xmara sa truf l-art.

Quddiemu jitbaxxew l-ghedewwa tiegħu; *
dawk li huma kontrieh it-trab jilagħqu.
Is-slaten ta' Tarsis u tal-gzejjer jagħtuħ ir-rigali; *
is-slaten ta' Xeba u ta' Saba għotjiet igibulu.
Iqimuh is-slaten kollha, *
il-ġnus kollha lilu jaqdu.

Ant. Jien għamiltek dawl għall-ġnus, biex is-salvazzjoni tiegħek sa truf l-art tasal.

Ant. 2 Il-Mulej isalva l-fqajrin u jehlishom mill-moħqrija.

L-Għid: Bih jitbierku l-ġnus kollha ta' l-art, hallelujah.

II

Għax hu jehles lill-fqir li jsejjaħlu, *
u lill-imsejken li m'għandux min jgħinu.
Ihenn għad-dgħajjed u għall-fqajjar; *
il-ħajja tal-fqajrin isalva.
Jehlishom mill-qerq u mill-moħqrija; *
demmmhom għażiż quddiem għajnejh.

Ha jgħix is-sultan għal dejjem, *
jingħata lilu deheb ta' Xeba!
Ha jitolbu għalih dejjem, *
u jberkuh il-jum kollu!
Ikun kotran il-qamħ fuq l-art, *
joghla sal-qcaçet ta' l-gholjiet.
Ikun il-frott tiegħu bħal-Libanu, *
ihaddru l-uçuh bħall-ħaxix tar-raba'. –

Ismu jibqa' jissemma għal dejjem; *
iddum ismu sakemm iddum ix-xemx!
Bih jitbierku l-ġnus kollha ta' l-art; *
il-popli kollha jsejħulu hieni.
Imbierak il-Mulej, Alla ta' Izrael, *
li waħdu jagħmel hwejjeġ ta' l-għageb.

Imbierek għal dejjem l-isem imsebbah tiegħu; *
timtela l-art kollha bis-sebh tiegħu! Amen! Amen!

Ant. Il-Mulej isalva l-fqajrin u jehlishom mill-moħqrija.

Ant. 3 Ġiet is-salvazzjoni u s-saltna ta' Alla tagħna.

L-Għid: Ġesù Kristu hu dak li kien, fl-imghoddi, issa u għal dejjem, hallelujah.

Kantiku (Apok 11,17-18; 12,10b-12a)

Nizzuk ħajr, Mulej, Alla li tista' kollox, †
li int u li kont, *
talli ħadt il-qawwa kbira tiegħek u bdejt issaltan.
Il-ġnus imtlew bil-korla, †
imma ġiet il-korla tiegħek *
u wasal iż-żmien li jsir haqq mill-mejtin,
u jingħata l-ħlas mistħoqq *
lill-qaddejja tiegħek il-profeti,
lill-qaddisin u 'l dawk li jibzġhu minn ismek, *
kemm iż-żgħar u kemm il-kbar.

Issa ġiet is-salvazzjoni u l-qawwa
u s-saltna ta' Alla tagħna *
u s-setgħa tal-Messija tiegħu,
għax twaddab 'il barra dak li jixli 'l ħutna, *
li lejli u nhar jixlihom quddiem Alla tagħna.

U huma ħarġu rebbieħa fuqu.
bis-saħħa ta' demm il-Ħaruf *
u bis-saħħa tax-xhieda li taw,
u xejn ma għożżew ħajjithom, *
hekk li ħadu saħansitra l-mewt.
Għalhekk ifirħu, smewwiet, *
u intom li tgħammru fihom.

Ant. Ġiet is-salvazzjoni u s-saltna ta' Alla tagħna.

LEZZJONI QASIRA 1 Pt 1,22-23

Wara li naddaftu rwieħkom billi qgħadtu għall-kelma tas-sewwa biex ikollkom tassew l-imħabba ta' l-aħwa, ħobbu lil xulxin b'qalbkom kollha u b'qawwa kbira. Intom twelidtu mill-ġdid, mhux minn nisel li jithassar imma minn nisel li ma jithassarx, bis-saħħa tal-kelma ta' Alla li tgħix u tibqa' għal dejjem.

RESPONSORJU QASIR

V. Il-Mulej hu r-raġġaj tiegħi * Xejn ma jonqosni. Il-Mulej.

R. F'merġat kollhom ħdura jqegħedni. * Xejn ma jonqosni. Glorja. Il-Mulej.

Ant. tal-kant. ta' Marija Il-Mulej xabba' lil dawk li huma bil-ġuħ tal-ġustizzja u mliehom b'kull ġid.

Ruġi tfahhar il-kobor tal-Mulej, *
u l-ispirtu tiegħi jifrah f'Alla s-Salvatur tiegħi,
għax hu xehet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.
Għax is-Setgħani għamel miegħi hwejjeġ kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzġu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Niżżel is-setgħana minn fuq it-tron tagħhom, *
u għolla ċ-ċkejknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.

Ha ħsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.

Glorja ...

Ant. tal-kant. ta' Marija Il-Mulej xabba' lil dawk li huma bil-ġuħ tal-ġustizzja u
mliehom b'kull ġid.

PREĊI

Il-Mulej u s-Salvatur tagħna jbierek lill-poplu tiegħu b'kull barka spiritwali. Nerfġu
ħsibijietna lejha b'radd il-ħajr, u b' devozzjoni kbira nitolbuh:

Mulej, bierek lill-poplu tiegħek.

Alla ħanin, ħares lill-Papa u lill-Isqof tagħna:

- żommhom qawwijn u sħaħ għall-ġid tal-Knisja tiegħek.

Kun twajjeb, Mulej, ma' l-għaziza art twelidna:

- bieghed minnha kull xorta ta' deni u ħsara.

Igħor lil uliedek kollha madwar il-mejda tiegħek:

- aghmel li ħafna minnhom jimxu warajk aktar mill-qrib fis-safa, fil-faqar u fl-
ubbidjenza.

Haruf ta' Alla, ieqaf max-xebbiet ulied gżiritna li kkonsagrawlek il-verġnità tagħhom:

- agħtihom li jimxu warajk kull fejn tmur.

Qiegħed lil hutna l-mejtin fil-mistrieħ u s-sliem tiegħek għal dejjem:

- saħħaħ l-għaqda tagħhom magħna bix-xirka ta' kull ġid spiritwali.

Missierna

Talba

Mulej, aħna u naqdu dmirna billi noffrulek dan it-tifhir ta' filgħaxija, nitolbu l-ħniena

tiegħek biex qalbna ma teħda qatt taħseb fuq il-ligi tiegħek u nħarsuha, ħalli jogħgħbok tagħtina d-dawl u l-premju tal-ħajja ta' dejjem. B'İbnek.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem. **Amen.**